


Kunsill Lokali



Local Council

**L-GHASRI**

---

**MINUTI**

**Laqgħa tal-Kunsill Lokali L-Għasri**

**Is-Seba' Leġislatura**

**Laqgħa Nru. 54**

It-Tlieta 23 ta' Mejju, 2017

Il-Kunsill Lokali L-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

---

---

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

**54.1 Qari tal-ittri ta' apologiji.**

**54.1.01** Il-membri kollha huma prezenti u għalhekk m'hemmx ittri ta' apologiji.

**54.2 Kunsiderazzjoni u approvazzjoni tal-Minuti 7-53.**

**54.2.01** Il-Minuti tal-Laqgħa numru 53 kienu tqassmu minn qabel u għalhekk ittiehdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

**54.3 Komunikazzjoni mis-Sindku u Korrispondenza.**

**54.3.01** Il-Kuntratt tal-Bulky Refuse tal-kuntrattur Godfrey Borg ġie mġedded għal sena oħra. Din it-tender kienet maħruġa għall-perjodu ta' tlett snin iżda trid titġedded kull sena.

**54.3.02** Il-Kunsill irċieva l-approvazzjoni mingħand it-Transport Malta biex titwaħħal mera fi Triq Tamar.

**54.3.03** Il-Kunsill irċieva email mingħand id-Dipartiment tal-Gvern Lokali dwar l-iskema ta' Attivitajiet Kulturali. Il-Kunsill tal-Għasri ngħata s-somma ta' €5,000 għal din l-attività li ser issir nhar is-Sibt 3 ta' Settembru 2017. L-organizzazzjoni ta' din l-attività għandha titpoġġa fuq l-agenda li jmiss sabiex din l-attività tiġi diskussa f'aktar dettall.

**54.3.04** Ċirkulari 11/2017 – Irtirar mix-xogħol minħabba l-Eta' Pensjonabbli.

**54.3.05** Ċirkulari 12/2017 – Partecipazzjoni fil-Politikau Komunikazzjoni mal-Media.

**54.3.06** Ċirkulari 13/2017 – Inizjattiva Finanzjarja – Local Government Community Innovation Fund (CIF)

**54.3.07** Ċirkulari 14/2017 – Ittra ta' Riżenja minn hatra ta' Kunsillier.

**54.4 Twegibiet għall-Mistoqsijiet tal-Kunsillieri;**

**54.4.01** Joseph Cauchi resident ta' Triq Tamar offra li jagħti parti mir-raba tiegħu fi Triq Tamar sabiex il-kantuniera perikoluża titwessa. Dan qed joffrieh bla ħlas, il-Kunsill ikun irid jerga jibni il-ħajt tal-għalqa wara li jkun ressaq il-ħamrija l-ġewwa fil-propjeta tas-sid stess. Il-Kunsillieri aċċettaw dan il-ġest ġeneruż. Il-Kunsill għandu jiġbor stima mingħand il-Kuntrattur għax-xogħol meħtieġ.

- 54.4.02** Il-Kunsill irċieva talba mingħand resident ta' Triq Għammar sabiex titranġa jew inkella tinbena mill-ġdid rampa quddiem il-faċċata tar-residenza. Is-Sindku ser imur fuq is-sit.
- 54.4.03** Il-Kunsill irċieva talba sabiex titwessa t-triq (b'pied) fi Triq Wied l-Għasri. Il-Kunsillieri talbu sabiex il-persuna li qed jitlob dan ix-xogħol tipprezenta site plan.

## **54.5 Rapporti:**

- 54.5.01 Ittra ta' Direzzjoni u Risposta.** L-Ittra ta' Direzzjoni u r-risposta kienu tqassmu minn qabel u għalhekk ittiehdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv.
- 54.5.02 Safety Audit/Inspection Report.** Dan ir-rapport kien tqassam min qabel. Ġew diskussi n-nuqqasijiet li nstabi minn din l-ispezzjoni. L-ewwel riskju huwa il-wires u overloading. Il-Kunsill ser jinkariga electrician sabiex dawn jiġu organizzati u konfermi. It-tieni riskju huwa l-umdità. Il-Kunsill ser jieħu l-passi meħtieġa sabiex din il-problema titranġa. Dan ix-xogħol għandu jsir mill-ħaddiema tal-Kunsill. Għandu jinkixef il-ġebel u jsir skirting bil-madun. It-Tielet riskju huwa l-imbarazz li hemm fil-pjan ta' fuq. L-imbarazz ser jitneħħa. F-l-kuritur hemm xi kotba li mhumiex tajbin għall-librerija, dawn għandhom jingħataw lil xi għaqda tal-karita biex jintużaw bhala fund raising. Ir-Raba risjku kien il-periklu tat-taraġ għax dan jista jkun jizloq meta jkun imxarab jew umdu. Ġie ssuġġerut li jitwahħhal *non-slip tape* fit-taraġ. Il-hames riskju huwa in-nuqqas ta' fire extinguisher fil-librerija u nuqqas ta' training dwar kif jintużaw. Il-Kunsill diġa għandu żewġ fire extinguishers u ser jixtri t-tielet wieħed. Is-sitt riskju huwa dwar sigġijiet mhux adegwati għall-impjegati. Il-Kunsill approva x-xiri ta' sigġijiet għall-impjegati. Is-seba riskju huwa dwar imbarazz fil-kuritur ta' isfel. Dan għandu jitneħħa. It-tmien riskju huwa dwar l-istruttura tal-galleriji. Għandu jiġi nkarigat kaħħal sabiex jagħmel dan ix-xogħol.
- 54.5.03 Rapport dwar il-bini tal-għassa tal-Pulizija.** Il-Kunsill irċieva rapport mahrug mill-perit Godwin Sultana inkarigat mid-Dipartiment għall-Proġetti u Żvilupp fi ħdan il-Ministeru għal Ghawdex. Dan ir-rapport jgħid li hemm bżonn li s-saqaf taz-żewġ kmamar tal-għassa ta' fuq għandhom jiġu żarmati, trattati u fejn hemm bżonn issir bdil ta' travi u xirek. Meta jsir il-bejt għandu jingħata waterproofing. Il-Kunsill ġie nformat li l-bini huwa kundannat. Il-Kunsill għandu f'idejgħ il-berġa li hija parti minn dan il-bini. Għalhekk il-Kunsill għandu interess li dan is-saqaf jiġi rranġat kemm jista jkun malajr. Il-Kunsill flimkien mas-sid ser jinkarigaw avukat sabiex tintbagħat ittra lill-Kummissarju tal-Pulizija kif ukoll lil Ministeru responsabbli dwar dan ix-xogħol meħtieġ. Ingibed l-attenzjoni li dan l-aħħar fuq l-aħbarijiet tal-PBS issemma li l-Gvern għadu kif irranga xi għasses Malta b'nefqa ta' madwar nofs miljun ewro (€500,000).
- 54.5.04 Rapport Finanzjarju ta' kull kwart.** Ir-rapport finanzjarju (Jannar-Marzu 2017) ġie approvat u ffirmat mis-Sindku u Segretarju Eżekuttiv. Is-Segretarju Eżekuttiv ġibdet l-attenzjoni li l-formula għal dan ir-rapport kif ukoll tal-Budget nbidlu u jkun hemm bżonn ta' assistenza mingħand l-accountant biex jinħadem.

## **54.6 Sigra fil-Pjazza.**

**54.6.01** Saret spezzjoni fuq is-sigra fi Pjazza s-Salvatur minn ufficċjal tal-Gvern inkarigat mis-soft areas. Hu qal li s-sigra tista tkun qed tbatu minn nuqqas ta' ilma u dan jista jkun li meta saret it-triq bir-tarmak l-għeruq inqatu b'konsegwenza li m'għandhomx jieħdu ilma minn ġol-ġibja. Hu kompla jgħid li l-pavimentar li hemm madwarha mhux qed jgħin u jkun ħafna aħjar jekk il-pavimentar jitneħha u minflok issir ġnien bi fjuri. Il-bankijiet jistgħu jibhu hemm u taħthom isir biċ-ċakk sabiex l-ilma tax-xita jgħaddi minn ġo fiħ. Is-Sindu ssuġġerixxa proġett akbar għall-pjazza fejn tingħalaq parti mill-pjazza għall-karrozzi. Iżda ma kienx hemm qbil mill-kunsillieri. Is-Sindku għandu jiltaqa mal-perit tal-Kunsill sabiex issir draft ta' pjan għal din l-area.

## **54.7 Attivitajiet fi żmien il-festa organizzati mill-Kunsill Lokali**

**54.7.01** Gew ikkonfermati l-għanneja għall-Iklafest ta' nhar il-Gimgha 9 ta' Gunju kif ukoll id-DJ Hacker. Kien hemm qbil li jiġu mistiedna l-grupp Folkloristika ta' Mario Borg. Is-Sindku ssuġġerixxa li jkun hemm stand bl-inbid. Is-Segretarju Eżekuttiv għandha tkellem lil Ta' Mena dwar dan.

## **54.8 Kunsiderazzjoni u Approvazzjoni tal-iskeda ta' Pagamenti.**

**54.8.01** Quddiem il-Kunsill tressqet l-iskeda ta' pagamenti nru 7-054 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

## **54.9 Tmiem tal-Laqgħa u data tas-Seduta li jmiss.**

**54.9.01** Il-laqgħa ntemmet fit-8:30 p.m. u giet aġġornata għal nhar l-Erbgħa 21 ta' Gunju fis-7:00 p.m.

Konfermati, illum It-Tlieta 23 ta' Mejju, 2017

### **IFFIRMATA**

Dr Daniel Attard  
Sindku

### **IFFIRMATA**

Rita Mifsud Attard  
Segretarju Eżekuttiv